

सफलता की कहानी 4

बीना साहू

उम्र -28 , शिक्षा 10 वीं

पता- ग्राम बलौदाबाजार , विकासखण्ड - बलौदाबाजार

जिला- बलौदाबाजार-भाटापारा (छ.ग.) दिव्यांगता - अस्थि बाधित

परिवारिक स्थिति :-बीना साहू का परिवार जो कि एक निम्न आय वर्ग की स्थिति में है परिवार का भरण पोषण पिता द्वारा ड्राइवर का काम कर किया जाता है। जन्म से ही दोनो पैर से दिव्यांग बीना के तीन बहन एवं दो भाई है। दो बहन एवं दोनो भाईयों का शादी हो चुका है, बीना भाई बहनों में सबसे बड़ी है। बीना के परिवार में कुल 08 सदस्य है। बीना की शिक्षा 8 वीं तक ही हो पाया क्योंकि परिवार में आर्थिक स्थिति ठीक नहीं होने एवं गंभीर दिव्यांग होने के कारण व माँ का देहांत हो जानें के कारण विद्यालय आनें जानें में परेशानी के कारण आगे की पढ़ाई नहीं हो पाया। बीना जो कि दिव्यांग

होते हुए भी आगे बढ़ना चाहती थी पर परिवार एवं समाज का सहयोग नहीं मिलने के कारण वो आगे नहीं बढ़ पा रही थी। उन्होंने नें कौशल विकास कार्यक्रम से सिलाई का कोर्स कर छोटे स्तर पर सिलाई का कार्य प्रारंभ कर अपने घर के खर्चों में सहयोग करती थी। उन्हें शासन के पेंशन योजना के अलावा किसी भी योजना का लाभ नहीं मिल पा रहा था।

गृहिणी परियोजना से जुड़ने के बाद :-बीना जो कि शासन की योजना के बारे में अनभिज्ञ थी। उन्हें गृहिणी स्वयं सेवी संस्था के द्वारा संपर्क किया गया एवं शासन की योजनाओं एवं दिव्यांगों के अधिकारों के बारे में जानकारी दिया गया , बीना संस्था के इस कार्य से बहुत ही प्रसन्न हुई एवं योजना के लाभ प्राप्त करने के लिए तैयार हो गई एवं स्व वकालत से राशन कार्ड बनवाया व अपने मोहल्ले के दिव्यांगों को समुह बनाने के लिए प्रेरित किया एवं दिव्यांग सबल समुह का निर्माण किया उसमें 10 सदस्य हैं। जो कि स्वयं सहायता के लिए मासिक 100 रुपए जमा करने का निर्णय लिए एवं कुछ दिन बाद भारतीय स्टेट बैंक में खाता भी खुला लिए एवं आंतरिक लेन देन एवं बैंक में जमा भी करने लगे।

संस्था के द्वारा जागरूकता प्रशिक्षण , अगरबत्ती प्रशिक्षण का कार्यक्रम रखा गया जिसमें बीना नें भागीदारी की एवं अन्य संस्थाओं पेपर काफ़्ट बनाने का प्रशिक्षण ले कर पेपर का थैला बनाना भी प्रारंभ किया। बीना साहू जो कि शहरी आजीविका मिशन में स्वच्छ भारत अभियान के अंतर्गत कार्य हेतु समुह द्वारा फार्म जमा कि थी क्योंकि बीना जो गैर दिव्यांग समुह में भी भागीदारी करती है। जिसे दिव्यांगता के कारण इस कार्य में उनका चयन नहीं किया जा रहा था। लेकिन संस्था के द्वारा पैरवी करने पर स्वच्छ भारत अभियान के तहत समुहों के द्वारा कचरा छटोई वर्कर में इनको कार्य दिया गया। इस कार्य से इन्हें मासिक 5000 रुपए प्राप्त हो रहा है। इस कार्य से वो बहुत ही खुश है एवं परिवार का सहयोग कर रही है।

छत्तीसगढ़ के मुख्यमंत्री श्री भूपेश बघेल द्वारा रायपुर में मिशन स्वच्छ शहर कार्यक्रम के तहत उनके काम के प्रति उनके समर्पण को देखने के बाद। बीना को चुनाव में डिसेबल पर्सन आइकन के रूप में भी नियुक्त किया गया है। बीना की सफलता और सशक्तिकरण की कहानी अब समाज की कई वंचितों, आत्म-निर्भर महिलाओं के लिए एक प्रेरणा है।

